

# مختلف مذاہب فقہ میں ترکہ کی تعریف

## تنزیل الرحمن

حنفیہ :

حنفیہ کے نزدیک ترکہ میت کے ان اسوال سے عبارت ہے جن سے کسی غیر شخص کا حق دین (قرضہ) متعلق نہ ہو۔ (۱) چنانچہ وہ شئے جس سے کسی غیر شخص کا حق دین مثلاً رہن وغیرہ متعلق ہو ترکہ کی مندرجہ بالا تعریف کی رو سے اس وقت تک ترکہ میں داخل نہیں ہو سکتا جب تک کہ دین رہن ادا نہ کر دیا جائے یا خود اس شئے سے وصول نہ کر لیا جائے۔

مالکیہ :

مالکیہ کے نزدیک بھی میت کے ترکہ میں سے وہ حق جو کسی عین شئے سے متعلق ہو ترکہ کی تعریف سے خارج شمار ہوگا جیسے شئے مر ہونہ، بالفاظ دیگر وہ حق جو قابل تقسیم ہے مر نے کے بعد اس کا شمار ترکہ میں ہو گا۔ (۲)

شافعیہ :

شافعی فقهاء کے نزدیک ہر وہ چیز جو انسان کی زندگی میں اس کی اپنی سلکیت تھی اور اس نے اپنی موت کے بعد اس کو اپنے پیچھے چھوڑا خواہ وہ اموال میں سے ہو یا حقوق میں سے ہو ترکہ کہلاتے گا (۳) البتہ

(۱) البحر الرائق ابن تجیم، مطبوعہ مصر ۱۳۳۷ھ، ج ۸، ص ۲۸۹

(۲) یخرج من تركة الميت حق تعلق بعين كالمرهون، جواهر الا كلليل شرح مختصر خليل، الآئی عبد السميع، مطبعة المصطفى البالى العلى مصر، ۱۳۶۶ھ، جلد ۲، ص ۲۲۷- (كتاب الفراش) الدكتور محمد يوسف موله بالا ص ۷۲۔

(۳) الترکه و العيرات في الاسلام، الدكتور محمد يوسف موسى، مطبوعہ مصر، ۱۹۶۰ء، ص ۷۲۔

صاحب مفہی المحتاج کی عبارت سے یہ صراحة ملتی ہے کہ شافعیہ کے نزدیک بھی اگر شیرے متوجہ کہ سے کسی غیر کا حق مثلاً رهن، متعلق ہو تو وہ شیرے ترکہ نہ کھلانے گی جب تک کہ حق غیر اس شیرے سے ساقط یا ادا نہ ہو (۲)

#### حنبلیہ :

بھی صورت حنبلی فقهاء کے نزدیک ہے۔ ان کے نزدیک بھی ترکہ وہ حق ہے جو بیت نے اپنے بعد چھوڑا ہو۔ اسی سبب سے اس کو ”ورثہ“ کہا جاتا ہے (۵)

#### ظاہریہ :

ظاہریہ فرقہ کے امام ابن حزم کا سلک احناف کے مطابق ہے (۶)

#### شیعہ :

شیعی فقهاء کے نزدیک بیت کا چھوڑا ہوا مال اگرچہ ترکہ شمار ہوگا، لیکن اگر وہ مال دین میں مستغرق ہے تو وہ صرف حکماً مورث کی ملکیت مانا جائے گا اور بوجہ بار رهن ورثاء کی طرف منتقل نہ ہوگا اور اگر مستغرق نہیں ہے تو بعد ادائی دین ورثاء میں تقسیم ہو جائے گا (۷)

#### تجزیہ :

مندرجہ بالا اجمالی تعریفات سے دو نقطہ ہائے نظر سامنے آتے ہیں۔ ایک یہ کہ ترکہ اموال سے عبارت ہے اور دوسرا یہ کہ ترکہ میں اموال اور حقوق دونوں شامل ہیں۔ مالکیہ شافعیہ اور حنبلیہ ترکہ کی تعریف میں اموال اور حقوق دونوں کو شامل کرتے ہیں اور اپنے سلک کی تائید میں

(۲) مفہی المحتاج شرح الوهاج الشریینی شیخ محمد الخطیب مطبوعہ مصطفیٰ البانی الحلبی مصر، ۱۹۶۰ ج ۳، ص ۲ (كتاب الفرائض) - ۱۹۶۰ ج ۳، ص ۲

(۵) الترکہ و المیراث فی الاسلام الدكتور محمد يوسف موسی مطبوعہ مصر، ۱۹۶۰، ص ۷۲ -

(۶) المحلى ابو محمد ابن حزم الظاهري (م ۵۲۵۶) مطبعة الامام قاهره، ج ۳، ص ۳۰۹ (مأخذو)

(۷) شرائع الاسلام الحلى نجم الدین (م ۱۸۲۲) مطبوعہ بيروت القسم الرابع، ص ۱۸۳ (مأخذو) -

حضور (صلعم) گی حدیث ”من ترک مala او حقا فلورتته“، سے استدلال کرتے ہیں - لیکن احتجاج کہتے ہیں کہ اس حدیث میں لفظ ”حقا“، محفوظ نہیں ہے اور جو محفوظ نہیں ہے وہ دلیل نہیں بن سکتا<sup>(۸)</sup>

درactual جہاں تک اموال کے ترکہ ہونے کا تعلق ہے اس میں کوئی اختلاف نہیں - اختلاف اس میں ہے کہ حقوق ترکہ میں شامل ہیں یا نہیں -

### حقوق :

فقہاء امت نے لفظ ”حقوق“، کو متعدد معانی میں استعمال کیا ہے - بالعموم اس کا اطلاق نفس ملک مصالح اور منافع پر کیا جاتا ہے - چنانچہ ہر ایسی عین شئی یا امر جس میں شریعت نے انسان کو اس کے مطالبہ کا مجاز بنایا ہو یا کسی دوسرے کے تصرف سے محفوظ رکھا ہو یا کسی دوسرے کو منع کر دینے یا دے دینے یا اس کے ذمہ سے ساقط کر دینے یا معاف کر دینے کی آزادانہ اجازت دی ہو، اس پر ”حق“، کا لفظ استعمال کیا جاتا ہے - کبھی لفظ ”حق“، عین شئی اور مملوکہ منافع کے مقابلے میں محض ایسی مصلحت پر بولا جاتا ہے جس کو شریعت نے موجود و ثابت قرار دیا ہو اور خارج میں سوائے اس شرعی اعتبار کے اس کا کوئی حسی وجود نہ ہو بلکہ صرف شارع نے اس کو موجود و ثابت قرار دیا ہو جیسے کہ مکان مشغولہ میں شفیع کے لئے شفعہ کا حق یا مقتول کے اولیاء<sup>(۹)</sup> کے لئے قاتل سے قصاص کا حق یا شوہر

(۸) الترکہ و العیراث فی الاسلام، الدکتور محمد یوسف موسی، مطبوعہ مصر، ۱۹۶۰ع، ص ۷۲ -

(۹) قرآن حکیم میں مقتول کی دیت و قصاص کے سلسلے میں ”ولی“ کا لفظ آیا ہے جس کی جمع ”اولیاء“ آتی ہے - لفظ ”ولی“ سے ذہن فوری طور پر ”وارث“ کی طرف منتقل ہوتا ہے - لیکن قرآن پاک لفظ ”ولی“ کے استعمال سے دیت یا قصاص کے مطالبہ کو صرف ورثاء تک محدود نہیں رکھتا - بلکہ ولی کی وسیع تر اصطلاح استعمال کرتا ہے - اس کا منشاء یہ ہے کہ مقتول کی دیت یا قصاص کا مطالبہ مقتول کا ولی کر سکتا ہے - خواہ وہ وارث ہو یا نہ ہو - چنانچہ مقتول کا کوئی وارث موجود نہ ہونے کی صورت میں اسیٹ مقتول کی ولی ہوگی - (مؤلف) -

کے لئے زوجہ کو طلاق دینے کا حق - یہ تمام حقوق اعتباری ہیں جن کے لئے کوئی خارجی وجود نہیں ہوتا بلکہ صرف شریعت کے اعتبار و فرض کرلینے سے یہ حقوق موجود و ثابت متصور ہوتے ہیں ۔

كتب فقه کے مطالعہ سے حقوق کی حسب ذیل چند قسمیں سامنے آتی ہیں :

(الف) (۱) حق مالی مخصوص (۲) حق تابع مال (۳) حق بمعنی مال (۴) حق

شخصی مخصوص ۔

(ب) حق مشابہ مال و ذات شخصی ۔

### الف (۱) حق مالی مخصوص :

وہ حق جو مخصوص مال ہی ہو یعنی عین مال ہو مثلاً قرضہ جو کسی دوسرے شخص کے ذمہ ہو ۔

### الف (۲) حق تابع مال :

وہ حق جو مال کے تابع ہو جیسے اشیاء سے استفادہ کرنے کا حق، جو عین شے کے تابع ہوتا ہے مثلاً حق سکونت یا حق انفکاک رہن ۔

### الف (۳) حق بمعنی مال :

وہ حق جو اگرچہ خود عین شے نہیں ہوتا مگر اس کے مانند متصور ہوتا ہے یعنی اگرچہ وہ حق فی نفسہ مال نہیں لیکن یا تو مال کا قائم مقام ہے یا مال کے ساتھ متصل ہے یا اس کو امداد و استحکام پہنچانے والا ہے اور اس طرح اصل شے سے استفادہ کی قیمت میں اضافے کا موجب ہوتا ہے جیسے حق گزر، حق گزر آب، حق شرب، حق علو (اوپر جانے کے لئے زینہ پر چڑھنے کا حق) ۔

### الف (۴) حق شخصی مخصوص :

وہ حق جو شخص کی اپنی ذات سے متعلق ہو اور جس میں مالی عنصر بالکل موجود نہ ہو جیسے کہ مان کا حق حضانت یا باپ کا بچے کی ذات

و مال کا حق ولایت یا شوہر کا اپنی زوجہ کو طلاق دینے کا حق، یا شوہر کا اپنی زوجہ سے استمتعان (فائدہ انہائے) کا حق -

### تعزیزیہ :

وہ حق جو مالی ہے یا مال کے تابع ہے اس کے ترکہ میں شامل ہونے میں کوئی اختلاف نہیں - دراصل وہ مال ہی کی ایک قسم ہے - البتہ وہ حقوق جو غیر مالی ہیں، بہ الفاظ دیگر مورث کی اپنی ذات کے ساتھ مخصوص ہیں، ان میں میراث جاری نہیں ہوسکتی، جیسے واهب کا اپنے ہبہ میں رجوع کرنے کا اختیار یا مان کا حق حضانت یا باپ کا حق ولایت، خیار شرط یا خیار رویت (۱۰) لیکن وہ حق جو اگرچہ شخصی ہیں مگر اپنی نوعیت کے اعتبار سے مالی بھی ہیں ترکہ میں شامل ہونگے یا نہیں، اس بارے میں اختلاف پایا جاتا ہے - لیکن اس سے پہلے کہ اس اختلاف کی حقیقت کو واضح کیا جائے، ضروری ہے کہ حق تابع مال اور معنی مال کے فرق کو بیان کر دیا جائے - اس سے اصل اختلاف کو سمجھنے میں سہولت ہوگی -

### حق تابع مال و حق معنی مال میں فرق :

حق تابع مال اور معنی مال میں ایک دقیق فرق ہے، وہ یہ کہ کسی مال سے اس کی حقیقی منفعت حاصل کرنے کا حق "حق تابع مال"، کھلاتا ہے جیسے مکان میں سکونت حاصل کرنے کا حق یا کھیتی باڑی کی زمین میں کھیتی کرنے کا حق، کیونکہ اس زمین کی حقیقی منفعت کھیتی کرنا ہی ہے - چنانچہ یہ حق سکونت یا کھیتی باڑی کرنے کا حق مکان و زمین کے تابع ہوں گے اور حق تابع مال کھلائیں گے - لیکن جہاں تک مکان کی بالائی منزل پر جانے کے لئے زینہ پر چڑھنے کے حق یا کھیتی کی زمین میں جانے

(۱۰) خیار شرط اور خیار رویت کو احناف کے نزدیک "حق شخصی مغضن" قرار دیا گیا ہے (مؤلف)

کے لئے گزرنے کے حق کا تعلق ہے، یہ مکان اور زمین سے استفادہ و انتفاع کے لئے مددگار اور اس کے حق میں موثق ہیں اس لئے ان کو ”حق بمعنی مال“، کہا جائے گا ”حق تابع مال“، نہیں کہا جائے گا۔

دوسرے لفظوں میں عین شئے سے حقیقی منفعت و مطلوب حاصل کرنے کا حق ”حق تابع مال“، کہلاتی گا اور جو حق ان حقوق کے لئے مددگار و موثق ہوگا وہ ”حق بمعنی مال“، کہلاتی گا۔ کیونکہ یہ حق اپنے اندر بذات خود مال کے معنی پیدا کر لیتا ہے۔ اس مقام پر یہ امر واضح رہنا چاہئے کہ یہ تقسیم حنفیہ کے برخلاف دیگر مذاہب فقه کے تحت ہے۔ حنفی مسلک کے مطابق حقوق کی صرف تین ہی قسمیں ہیں۔ اول مال، دوسراً حقوق تابع مال اور تیسراً حقوق شخصی۔ پہلی اور دوسری صورت میں حنفی فقهاء التقال وراثت کے قائل ہیں اور تیسراً قسم میں نہیں۔ دیگر ائمہ و فقهاء کے نزدیک مذکورہ تین قسموں کے علاوہ دو مزید قسمیں بھی پائی جاتی ہیں یعنی اول ”حقوق بمعنی مال“، (جس کا ذکر کیا جا چکا ہے) اور دوسرے وہ حقوق جو یک وقت ایک اعتبار سے شخصی اور دوسرے اعتبار سے مالی ہوں جن کا ذکر سطور ذیل میں کیا جا رہا ہے۔

### (ب) حق مشابہ مال و ذات شخصی :

وہ حق جو مال اور حق شخصی دونوں سے مشابہ ہو، ”حق مشابہ مال و ذات شخصی“، کہلاتا ہے۔ یعنی حق نہ محض مالی ہو اور نہ محض شخصی۔ جیسے کہ ایک قرض دار کا میعاد معینہ میں قرض ادا کرنے کا حق، یہ ایک اعتبار سے، حق مالی ہے اور دوسرے اعتبار سے حق شخصی ہے۔ اس اعتبار سے کہ قرض خواہ نے مقروض کی شخصیت، اس کے حالات اور باہمی تعلقات کے پیش نظر، اس کے ساتھ سلوک کرنے کی غرض سے یہ رعایت دی تھی، مقروض کا حق شخصی قرار پا نا ہے، جو ناقابل انتقال ہے، اور مقروض کی موت کے فوراً

بعد وہ میعاد معین (جو ابھی نہ گزری ہو) ساقط ہو کر قرضہ فوری واجب الادا ہو جاتا ہے۔ لیکن اس اعتبار سے کہ لوگوں میں عام رواج پایا جاتا ہے کہ موجل (Deffered ) قرضہ عموماً معجل (Prompt ) قرضے کے مقابلے میں اپنی مقدار کے لحاظ سے زیادہ ہوا کرتا ہے اور یہ مدت ادائی اس زیادتی مقدار کے مقابلے میں متصور ہوتی ہے، اس لئے قرضہ کا ایک معینہ مدت میں ادا کرنے کا حق، محض شخصی نہیں، بلکہ ”مالی“ بھی ہے جو اس مقروض کی وفات کے بعد، اس کے ورثاء کو منتقل ہو جاتا ہے۔ اسی طرح فروخت کنندہ اور خریدار کا حق خیار بیع یا خریدار کا حق خیار عیب ”حقوق مشابہ مال و ذات شخصی“ میں شامل ہیں جیسا ائمہ ثلاثہ کا مسلک ہے۔

درachiل یہ امر کہ حق مشابہ مال و ذات شخصی ترکہ میں شامل ہے یا نہیں اس حق کے مالی اور غیر مالی ہونے کی بحث کو اس کی تمام تر جزئیات کے ساتھ اپنی تھے میں لئے ہوئے ہے۔

حقوق کی اس توضیح و تفصیل سے یہ معلوم ہو جاتا ہے کہ تمام فقهاء اس امر پر متفق ہیں کہ وہ تمام اموال (منقولہ و غیر منقولہ) جن کا مورث اپنی حیات میں مالک تھا اور حقوق مالی محض یا بمعنی مال مورث کے انتقال کے بعد وراثت میں ورثاء کی طرف منتقل ہو جائیں گے، اور ورثاء بطريق وراثت ان کے مالک و وارث ہوں گے۔ اسی طرح حقوق شخصی محض کے بارے میں بھی تمام فقهاء کا اجماع ہے کہ ایسے حقوق مورث سے ورثاء کی طرف بطور وراثت منتقل نہ ہوں گے۔ البته جیسا کہ سطور بالا میں اشارہ کیا گیا ہے فقہاء کرام کا ایسے حقوق میں جو حقوق مالی و حقوق شخصی ہر دو سے مشابہت رکھتے ہیں، قابل وراثت ہونے میں اختلاف پایا جاتا ہے۔ جن فقهاء نے ان حقوق کی مالی حیثیت کو، ان کے شخصی ہونے پر، ترجیح دی ہے، وہ ان کے

وراثت میں منتقل ہونے کے قائل ہیں۔ اور جو ان کے شخصی ہونے کو ترجیح دیتے ہیں وہ ان کے وراثت میں ورثاء کی طرف منتقل ہونے کے قائل نہیں ہیں۔

جمهور فقهاء اور اکثر ائمہ کا مسلک ہے کہ یہ حقوق (ستابہ مال و ذات شخصی) وراثت میں مورث سے ورثاء کی طرف منتقل ہو جائیں گے جب کہ حنفی فقهاء اور ابو محمد بن حزم ظاہری کا یہ مسلک ہے کہ ان میں وراثت جاری نہیں ہوگی۔ چنانچہ ان کے نزدیک (بطور مثال) حق شفعہ باوجود مطالبه شفعہ، عدالت کے فیصلے سے پہلے "ناقابل توریث" ہوگا۔ چنانچہ احناف اور امام ابن حزم کے نزدیک شفعہ کے مطالبه کے بعد، عدالت کے فیصلے سے قبل اگر شفیع کا انتقال ہو گیا تو شفعہ کا حق باطل ہو جائے گا اور اس کے بعد ورثاء کو شفعہ کا حق حاصل نہ ہو گا۔ اسی طرح خیار شرط و خیار رویت بھی اس شخص کی موت سے باطل ہو جائیں گے۔ چونکہ احناف اور امام ابن حزم ظاہری کے نزدیک یہ تمام خیارات انسان کے ارادہ اور اس کی رغبت پر مبنی تھے جو اس کے فوت ہونے کے ساتھ معدوم ہو گئے اس لئے وہ ناقابل ارث ہیں۔ ان کے ماسوا دیگر ائمہ کا مذہب یہ ہے کہ یہ خیارات مورث سے منتقل ہو کر اس کے ورثاء کو وراثت کے ذریعہ حاصل ہو جائیں گے۔ ائمہ ثلاثة و جمهور فقهاء حق شفعہ کو زین کے ساتھ بطور خادم اور معاون کے قرار دیتے ہوئے اس کو مال سے متعلق ٹھراتے ہیں، جب کہ حنفیہ اس کو صرف ایک شخصی ارادہ کہہ کر ناقابل ارث قرار دیتے ہیں کیونکہ ارادہ میں وراثت جاری نہیں ہوتی۔ بالفاظ دیگر حنفی فقهاء اور امام ابن حزم نے ان حقوق کے "شخصی پہلو" کو قابل ترجیح قرار دیا ہے جب کہ دیگر ائمہ نے ان حقوق کے "مالی پہلو" کو فوقیت دے کر ان کو قابل ارث قرار دیا ہے۔

### نتیجہ فکر:

رائم العروف کے نزدیک حق شفعہ کے قابل ارث ہونے یا نہ ہونے

میں فیصلہ کن عنصر مخصوص مورث کا ارادہ ہی نہیں بلکہ یہ ایک ایسا حق ہے جو فی الحقيقة زمین سے متعلق اور مال کے معنی میں ہے اور بالآخر مورث کے اہل و عیال (ورثاء) کے مالی مفاد کے لئے ہے۔ اس لئے یہ حق قابل ارث قرار دیا جانا چاہئے اور اس سلسلہ میں ائمہ ثلاثہ کی رائے قرین صواب معلوم ہوتی ہے۔ اکثر اسلامی ممالک میں بھی اسی کے مطابق عمل ہو رہا ہے۔ چنانچہ مصر میں بھی از روئے قانون مجریہ ۱۹۳۹ع حق شفعہ کو مالی حق قرار دیکر دوسرے مالی حقوق کی طرح قابل ارث قرار دیدیا گیا ہے۔ (۱۱)

### منافع مخصوص :

حقوق کی بحث نامکمل وہ جائز گی، اگر منافع مخصوص کا ذکر نہ کیا جائے۔ جمہور فقهاء کے نزدیک ”منافع مخصوص“، اموال کا درجہ رکھتے ہیں۔ اس لئے ان میں وراثت جاری ہوگی۔ مگر حنفیہ کے نزدیک ”منافع مخصوص“، قابل توريث نہیں کیونکہ ان کے نزدیک وہ اموال نہیں ہیں اور نہ اموال کے درجہ میں ہیں، خواہ یہ منافع عوض کے ذریع حاصل ہوں جیسا کہ اجراء کے عقد میں ہوتا ہے یا بغیر عوض کے حاصل ہوں جیسا کہ وصیت میں ہوتا ہے۔

چنانچہ امام ابو حنیفہ، سفیان ثوری اور لیث بن سعد کے نزدیک اگر کسی شخص نے زمین یا مکان یا دوکان ایک مدت معینہ تک کے لئے اجراء پر لی ہو اور مدت پوری ہونے سے پہلے مستاجر (اجارہ پر لینے والا) فوت ہو جائے تو اجراء فسخ ہو جائز گا۔ اسی طرح اگر کسی شخص نے کسی دوسرے کے حق میں مکان میں ایک معینہ مدت کے لئے سکونت کی وصیت کی ہو اور اس مدت کے گزرنے سے پہلے موصیٰ لہ کا انتقال ہو جائز تو اس کی موت سے وصیت ختم ہو جائے گی ورثاء کی طرف منتقل نہ ہوگی اور ان (ورثاء) کو یہ حق نہ ہو کا کہ وہ وصیت کے تحت بقیہ مدت تک مکان میں سکونت اختیار کریں۔ امام

(۱۱) احکام المواريث، عمر عبدالله (فقہ عام) مطبوعہ دارالمعارف مصر، ۱۹۶۰/۱۳۸۰ع، ص ۲۱  
ان قررت محکمة النقض فی ۸ یونیہ سنۃ ۱۹۳۹ع ان حق الشفعة یورث۔

مالك، شافعی، احمد بن حنبل، اسحق بن راہویہ اور ابو ثور کے نزدیک، متعاقدين (کرایہ پر لینے والے یا دینے والے) کے فوت ہو جانے سے عقد اجراہ فاسد نہیں ہوتا بلکہ ورثاء کی طرف منتقل ہو جاتا ہے۔ دراصل ائمہ تلائہ کے نزدیک عقد اجراہ عقود لازمہ میں داخل ہے جو دونوں فریق کی طرف لازم ہو جاتے ہیں اور کسی کی موت کی بناء پر فسخ نہیں ہوا کرتے الا یہ کہ کوئی ایسا سبب پایا جائے جس سے عقد لازم فسخ ہو جایا کرتا ہے مثلاً عیب یا جو چیز استیفائی منفعت کا محل تھی معدوم ہو جائے یا منفعت کے قابل نہ رہے (۱۲)۔

### نتیجہ فکر:

احناف کے نزدیک مستاجر کی موت کے بعد اس کے لواحقین کو ضرر پہنچنے کا خطروہ ہے تو حاکم کو عقد اجراہ باقی رکھنے کا حکم دینے کا حق حاصل ہوگا بلکہ بعض حالات میں یہی اولی ہوگا کہ باقی رکھنے کا حکم دے دے۔ چنانچہ بدائع الصنائع میں کہا گیا ہے کہ اگر کسی شخص نے زراعت کے لئے ایک معین مدت کے لئے اراضی اجارے پر لی ہو اور اس مدت کے اندر آجر یا مستاجر فوت ہو جائے درحالیکہ اراضی میں کھیتی قائم ہو جو کٹائی کی حد کو نہ پہنچی ہو تو اس کھیتی کو اراضی میں اس وقت تک چھوڑنے رکھا جائے گا جب تک وہ کٹنے کے قابل ہو جائے اور مستاجر کے ورثاء پر اس اجرت کا ادا کرنا لازم ہوگا جو اجارے میں معین کی گئی ہوگی کیونکہ اگر ایسی صورت میں کھیتی کاٹ دینے کا حکم دیا جائے تو مستاجر کے ورثاء کو ضرر پہنچنے کا اور اگر بغیر اجرت کے کھیتی قائم رہنے کا حکم دیا جائے تو آجر کے ورثاء کو ضرر پہنچنے کا لہذا دونوں ضروروں کا دفعیہ اسی طرح مسکن ہوگا کہ کھیتی

(۱۲) بداية المجبهد و نهاية المقتضى (فقہ اربعہ) ابن رشد (۵۰۹ھ) مطبعة مصطفى البانی الحلبي مصر، ۱۹۶۰، ج ۲، ص ۲۳۰۔

رحمۃ الامۃ حاشیہ بر العیزان الکبری (فقہ اربعہ) عبد الوهاب الشعراوی (۹۷۳ھ) مطبعة مصطفى البانی الحلبي مصر، ۱۹۸۰/۱۳۵۹، ج ۱، ص ۲۲۱۔

قائم رہے اور اجرت آجر کے ورثاء کو ادا کی جائے۔ نیز یہ بھی کہا گیا ہے کہ جس کی ذات کے لئے عقد اجارہ واقع ہوا ہے اگر اس کی موت واقع ہو جائے تو اجارہ باطل ہو جاتا ہے لیکن اگر کوئی عذر پیش آجائے تو اجارہ فاسد و باطل نہ کیا جائے گا۔ یہ بھی کہا گیا ہے کہ متعاقدين کی موت کے بعد اگر آجر اور مستاجر کے ورثاء نے اس عقد کے باقی رکھنے پر اظہار رضامندی کر دیا تو اجارہ قائم رہے گا اور یہ ایسا ہوگا جیسا کہ ایک جدید عقد وجود میں آگیا ہو (۱۳)

چنانچہ احناف کے نقطہ نظر کے بموجب جس معاہدہ کے ذریعہ منفعت حاصل کی جا رہی ہو اگر اس معاہدہ کے فوراً ختم ہو جانے سے کسی فریق کے ورثاء اور ان کے مقابل کو ضرر پہنچتا ہو تو اس صورت میں ضروری ہو گا کہ ورثاء یا فریق مقابل کے درمیان کسی جائز جدید معاہدہ شرعی کے انعقاد کے ذریعہ اس ضرر کو دور کیا جائے اور ضرر کے دور ہونے کے وقت تک اس جدید معاہدہ کی مدت مقرر کر دی جائے۔ مدت مقررہ کے انقضای پر اس معاہدہ کو ختم سمجھا جائے گا۔ اس کے بعد فریقین اگر باہم راضی ہوں تو دوبارہ معاہدہ کر لیں، بصورت دیگر معاہدہ ختم متصور ہوگا الا یہ کہ معاہدہ سے اس کے خلاف منشاء ظاہر ہوتا ہو۔ مثلاً ایک شخص نے زمین کھیتی کے لئے کراپہ پر لی تھی یا مکان سکونت کے لئے لیا تھا۔ لیکن مدت پوری ہونے سے قبل مستاجر کا انتقال ہو گیا یا زمین میں فصل کھڑی ہوئی ہے جو اپنی انتہا کو نہیں پہنچی ہے۔ ایسی صورت میں مستاجر مرحوم کے معاہدہ کو 'بقول حنفیہ' فوراً باطل قرار دینے سے مستاجر کے ورثاء کا نقصان لازم آتا ہے، اگر زمین سے فصل کو جدا کیا جاتا ہے یا مرحوم کے ورثاء کو فوری مکان کے تخلیہ کا حکم دیا جاتا ہے۔ اس لئے کہ اول صورت میں فصل ضائع ہو گئی اور دوسری صورت میں مکان کا فوری مل جانا دشوار ہوگا۔ لہذا

از روئی قانون معاہدہ کو ایک معینہ مدت کے لئے جاری یا تجدید شدہ تصور کیا جائے یا حاکم پر واجب قرار دیا جائے کہ وہ مستاجر کے ورثاء اور زمین یا مکان کے مالک کے مابین اس وقت تک کے لئے جدید معاہدہ اجارہ منعقد کرا دے جس وقت تک فصل کائنے کے قابل اور دوسرا مکان سکونت کے لئے مہیا ہونا ممکن ہو، اور مدت ختم ہونے پر فریقین کو اختیار دیا جائے کہ یا وہ پھر معاہدہ کرلیں یا زین اور مکان کا تخلیہ کر دیں۔

راقم الحروف کے نزدیک اگر معاہدہ اجارہ میں اس امر کی صراحة موجود ہے کہ فریقین کی تعریف میں ان کے ورثاء قانونی بھی شامل ہیں تو عقد اجارہ کسی فریق کی موت سے فسخ نہ ہونا چاہئے۔ بر صغیر ہند و پاکستان میں کرایہ پر لی ہوئی شہری غیر منقولہ جائدادوں میں حق کرایہ داری کو قابل ارت قرار دیا گیا ہے (۱۲)۔ کیوں کہ موجودہ دور میں غیر منقولہ جائدادوں کی شدید قلت ہے اور تجارتی و معاشی اہمیت کے پیش نظر ایسا کرنا لابدی ہے۔ دراصل منافع کی بذریعہ وراثت منتقلی معاشرے کے عرف و عادت پر مبنی ہوئی چاہئے۔ اس ضمن میں ائمہ ثلاثہ کا نقطہ نظر جدید عہد کے تقاضوں سے قریب تر نظر آتا ہے۔

### ترکہ کا وجود :

استحقاق میراث کے لئے ترکہ کا وجود بنیادی حیثیت رکھتا ہے۔ چنانچہ اگر کوئی شخص مر جائے اور اپنے اموال یا حقوق مالی میں سے کوئی شے قابل توریث نہ چھوڑے تو سرے سے میراث کا کوئی سوال ہی پیدا نہ ہوگا اور اگر بیت نے بلا ترکہ اپنے ذمہ کوئی قرضہ چھوڑا ہو تو ورثاء پر یہ قرض لازم نہ ہوگا کیونکہ دائم (قرض خواہ) کا حق ترکہ سے متعلق ہوتا ہے نہ کہ ورثاء

- 
14. Section a (i) of West Pakistan Urban Rent Restriction Ordinance (vi) 1959. "Tenant means....and includes (b) the wife and children of a deceased tenant.

کی ذات سے۔ لہذا ایسی صورت میں وارث کا ہونا یا نہ ہونا برابر ہوگا۔ ترکہ موجود نہ ہونے کے باوجود اگر وارث اپنے مورث کے ذمہ واجب قرض کی ادائی کرتا ہے تو اس کا یہ عمل تبرع (احسان) کھلانے گا جس کے لئے وہ آخرت میں اجر پانے کا مستحق ہوگا۔

ترکہ کے موجود ہونے کی صورت میں اس کا شرعاً جائز ہونا ضروری ہے۔ بنابریں ناجائز اور حرام اشیاء یا حقوق مال کا شمار ترکہ میں نہیں کیا جاسکتا مثلاً شراب کا ذخیرہ گھوڑ دوڑ (ریس) کا جیتا ہوا روپیہ وغیرہ۔

### وضاحت :

یہاں ایک سوال یہ پیدا ہوتا ہے کہ شریعت اسلام کی رو سے جو اموال و حقوق ناجائز ہیں کسی اسلامی ملک (بشمل پاکستان) نے اپنے رائج الوقت قوانین کے ذریعہ ان اموال و حقوق کو قانونی حیثیت دے رکھی ہے تو ان کی کیا صورت ہوگی؟ آیا وہ ترکہ میں شامل ہون گے یا نہیں؟ مثلاً شراب کا ذخیرہ، لاثری اور ریس میں جیتا ہوا روپیہ، سود اور بیمه کی رقم، اور فلمیں وغیرہ۔

اس سلسلہ میں راقم الحروف کی رائے یہ ہے کہ جن ممالک میں لاثری یا ریس کے کارو بار، شراب فروشی، یعنک کاری اور بیمه کو قانونی تحفظ حاصل ہے ان ممالک میں ورثاء کو متوفی کے ان مملوکات کو ترکہ میں شامل کرانے اور مقرہ حصص کے مطابق تقسیم کرانے کا اختیار ہوگا۔ ایسا کرنا ان ممالک میں رائج قانون کی بناء پر ہوگا<sup>(۱۰)</sup> بحر الرائق میں لکھا ہے کہ ”اگر کوئی شخص مر جائے اور اس کا متروکہ (بطور مال) شراب کی قیمت ہو یا ظلم و تعدی اور رشوتو کے ذریعہ حاصل شدہ مال ہو تو ورثاء کے لئے واجب ہوگا

(۱۰) بحر الرائق زین العابدین ابراہیم ابن نجیم (۹۷۰ھ) مطبوعہ مصر، ۱۳۲۸ھ باب الکراہیۃ، ج ۸، ص ۲۰۱۔

کہ اس متروکہ میں سے کچھ بھی نہ لیں اور یہی ان کے لئے مناسب ہے۔ اور اگر ان اموال کے اصلی مالکوں کو جانتے ہوں تو ان کو لوٹا دین اور اگر نہ جانتے ہوں تو صدقہ کر دیں،۔ اس عبارت سے یہ مستبطن ہوتا ہے کہ حرام مال میں وراثت کا اجراء ورثاء کے حق میں باعث گناہ ہوگا۔ اگر وہ اپنا حصہ پالیں تو یہ بہتر ہوگا کہ کسی ضرورت مند کو دے ڈالیں۔ ان کا ایسا کرنا بنفسہ آخرت میں باعث ثواب نہ ہوگا بلکہ خود کو اکل حرام کے گناہ سے محفوظ رکھنے کے لئے یہ عمل اللہ کے نزدیک باعث اجر ہو سکتا ہے۔

ترکہ کی بحث میں ایک آخری سوال یہ رہ جاتا ہے کہ مورث کی وفات کے بعد ترکہ میں اگر اضافہ ہوا ہو تو اس کی کیا نوعیت ہوگی؟ حنفیہ کے نزدیک ترکہ میں بعد وفات جو اضافہ ہو وہ دائمین کے حق میں مشغول سمجھا جائے گا مگر جمہور شافعی علماء کے نزدیک دائمین کا اس اضافہ پر کوئی حق نہ ہوگا۔ ترکہ کے دین میں مشغول ہونے کی صورت میں حنفی نقطہ نظر قرین صواب معلوم ہوتا ہے جیکہ وہ ترکہ مر ہوں ہو۔

